



KUNSILL LOKALI SAN ĠILJAN

Triq Forrest, San Ġiljan, STJ 2033

Tel: 21373111 Fax: 21373444

email: sangiljan.lc@gov.mt

Rif Minuti 08/K6/08

Nru tal-laqqgħa minn 07/04/'94 – 25/09/'08 **237**

Nru ta' seduti minn 07/04/'94 – 25/09/'08 **290**

1. Introduzzjoni

- 1.01 Minuti tal-Laqqgħa li saret nhar il-Ħamis 25 ta' Settembru 2008.
- 1.02 Il-Kunsill iltqa' fl-Uffiċċju Amministrattiv, Triq Forrest, San Ġiljan, fis-2.00 p.m.
- 1.03 Preżenti: Sebgha membri tal-Kunsill, flimkien mas-Segretarju Eżekuttiv Helen Walker u l-iskrivana Lindsay Debattista.
- 1.04 Is-Sindku Peter Bonello ppresieda l-laqqgħa.
- 1.05 Saret minuta silenzju b'rispett ta' l-ex Sindku Chev. Charles Sciberras li ġie nieqes fl-4 ta' Settembru 2008.

1.1 Talba

- 1.1.01 Inqrat it-Talba.

1.2. Aġenda

- 1.2.01 Il-Kunsill mexxa fuq l-avviż li ġie ppublikat fit-19 ta' Settembru 2008. L-Aġenda kienet hekk:-
 - 1. Approvazzjoni ta' Minuti
 - 2. Korrispondenza
 - 3. Offerti – Tmexxija tal-kumpless *Ġnien Dun Anton Sciberras*.
 - 4. Programmi ta' l-EU.
 - 5. Ġemellaġġ.

- 6. Approvazzjoni għall-pagamenti tal-kontijiet
- 7. Approvazzjoni ta' Purchase Request Sheets

1.3 Approvazzjoni tal-Minuti

- 1.3.01 Iċ-Chairman Peter Bonello ressaq il-Minuti 07/K6/08 għall-approvazzjoni.
- 1.3.02 Il-Kunsillier Karl Gouder ippropona l-approvazzjoni tal-Minuti 07/K6/08.
- 1.3.03 Il-Kunsilliera Irene Borg issekondatu.
- 1.3.04 Il-Kunsill qabel unanimament.

2 Korrispondenza

- 2.01 Fuq il-mejda tal-konferenza tqegħdet il-korrispondenza li nqrat miċ-Chairman Peter Bonello. Dawn huma:-

Rif. Nru. Korrispondenza

- 3171&K817 Ittra mingħand is-Sur J. Bugeja rigward 'Xuffiera tat-Taxi nkwetati'.
- 3245 Ittra mingħand il-Go rigward *Local Council proposal for collaboration.*
- 3288 Ittra mingħand Pendergardens rigward *Closure of Pedestrian Alley off Triq San Andrija.*
- 3356 Ittra mingħand id-Dipartiment għall-Gvern Lokali rigward il-kuntratt tal-ġbir ta' l-iskart mid-djar.
- 3362 Ittra mingħand il-MEUSAC rigward Għajnuna lill-Kunsilli Lokali dwar Programmi ta' l-EU.
- 3410/3742&3745 Ittri mingħand il-Kunsill Lokali Qala rigward il-Qala International Folk Festival.
- 3412 Talba mingħand il-Federazzjoni ta' l-Għaqdiet tas-Sajjieda Dilettanti ta' Malta u Għawdex biex issir laqgħa.

- 3459 Ittra mingħand il-McDonalds Restaurant sabiex jinbidel il-ħin tal-Loading/Unloading Sign.
- 3565 Ittra mingħand l-ADT rigward a) Traffic Management fi Triq il-Karmelitani u Triq Alfons Maria Galea b) Slow signs u road markings fi Triq Forrest k/m Triq Wied Għomor.
- 3646 Ittra mingħand id-Dipartiment tas-Saħħa rigward preżentazzjoni dwar is-sigurta' fl-ikel.

Fost l-ittri li nqraw ġew diskussi:-

Rif. Nru. 3288

- 2.02 B'riferenza għall-ittra mingħand Pendergardens rigward *Closure of Pedestrian Alley off Triq Sant Andrija* ġie deċiż unanimament illi is-Sur Peter Diacono jiġi nfurmat illi:-

- It-triq terġa' tinfetaħ meta jitlesta x-xogħol;
- Ma jsir l-ebda 'encroachment' f'din it-triq sakemm hija art pubblika.
- Japplika għall-permessi kollha meħtieġa skond ir-regolamenti.

Rif. Nru. 3356

- 2.03 B'riferenza għall-ittra mingħand id-Dipartiment għall-Gvern Lokali rigward il-*kuntratt tal-ġbir ta' l-iskart mid-djar* ingibdet l-attenzjoni li l-Kunsill ser jiġi nfurmat aktar 'il quddiem dwar il-kuntratt il-ġdid li jrid jinħareġ għal dan is-servizz.

Rif. Nru. 3362

- 2.04 B'riferenza għall-ittra mingħand il-MEUSAC rigward għajnuna lill-Kunsilli Lokali dwar Programmi ta' l-EU ġie deċiż unanimament illi ssir il-laqqgħa mal-membru tal-Funding Unit xi darba l-Ħamis wara s-2.00p.m.

Rif. Nru. 3410 / 3742 / 3745

2.05 B'riferenza għall-Qala International Folk Festival, il-Kunsill ġie nfurmat illi l-attività ġewwa San Ġiljan ser issir nhar il-Ġimgħa 26 ta' Settembru 2008 u li s-Sindku ġie mistieden jitle' Għawdex għall-kumplement tal-ċelebrazzjonijiet. Wara diskussjoni qasira ġie deċiż unanimament illi:-

- Mill-Ġimgħa filgħaxija sat-Tlieta s-Sindku jattendi għall-istedina bi spejjeż għall-Kunsill.
- tiġi aċċettata l-kwotazzjoni ta' Neriku għal mitt ruħ (Rif Inc. 3745).
- l-Kunsillier Edgar Montanaro ser jattendi s-serata li ser issir il-Ħadd 28 ta' Settembru fil-Pjazza San Ġużepp, Qala.

Rif. Nru. 3412

2.06 B'riferenza għat-talba li saret mill-Federazzjoni ta' l-Għaqdiet tas-Sajjeda Dilettanti ta' Malta u Għawdex biex issir laqgħa mal-Kunsill ġie deċiż unanimament illi jsir appuntament magħhom wara s-2.00p.m u li jiġu nfurmati l-kunsilliera kollha.

Rif. Nru. 3459

2.07 B'riferenza għall-ittra mingħand is-Sur John Giacchino f'isem il-McDonalds Restaurant ta' Triq San Gorg, sabiex jinbidel il-ħin tat-tabella tal-Loading/Unloading ġie deċiż unanimament illi jiġi rrakomandat lill-ADT li din issir mis-0600 hrs sa 1200hrs.

Rif. Nru. 3565

2.08 Saret riferenza għall-ittra mingħand l-ADT rigward proċedura li għandha tiġi osservata ma' kull talba li ssir għal Traffic Management. Ġie deċiż unanimament illi din l-ittra tiġi riferuta lill-Onorevoli Chris Said fejn jiġi nfurmat illi l-Kunsill ma jistax jaħdem b'din il-burokrazzija kollha. Dan minħabba li qed jimponu spejjeż żejda għas-servizz ta' periti u uffiċjali oħra sabiex jiġu osservati dawn ir-regolamenti inutili li faċilment jistgħu u għandhom jiġu deċiżi mill-Kunsill.

Rif. Nru. 3646

- 2.09 B'riferenza għall-ittra mingħand il-Health Promotion and Disease Prevention Department rigward preżentazzjoni dwar is-sigurta' fl-ikel li ser issir fit-28 t' Ottubru 2008, ġie deċiż unaniment illi:-
- jiġi kkuntattjat Fr. Hilary Tagliaferro sabiex din il-preżentazzjoni ssir fil-Millennium Chapel;
 - Il-Kunsill jipprovdi servizz ta' mini van jekk ikun hemm il-bżonn;
 - L-Għaqda Nisa Ġiljaniżi jiġu nfurmati b'din il-laqqgħa;
 - Il-Propoganda fil-mezzi tax-xandir, u gazzetti lokali ssir mill-Health Dept;
 - Jiġu nfurmati l-kappillani bid-dettal ta' l-attività'.
 - Is-Sindku Peter Bonello u l-Kunsilliera Irene Borg ser jieħdu ħsieb din l-attività'.

3 Offerti – Tmexxija tal-kumpless Ġnien Dun Anton Sciberras

- 3.01 Il-Kunsill ġie ppreżentat b'kopja tas-schedule tat-tender (Ara Appendiċi 'A').
- 3.02 Is-Segretarju Eżekuttiv għamlet riferenza għal estratt min-Memo 25/1999 artiklu 2 (Ara Appendiċi 'B') dwar amministrazzjoni ta' proprjeta' pubblika u ġibdet l-attenzjoni li ma tistax tingħata l-awtorizzazzjoni lil terzi persuni biex jużaw proprjeta' pubblika jew parti minnha jekk il-Kunsill ma jingħatax titolu legali fuq il-proprjeta'.
- 3.03 Iċ-Chairman għarraf lill-Kunsill li l-kumpless ta' Ġnien Dun Anton Sciberras reġa' ġie vvandalizzat u għalhekk il-Kunsill ma jistax jibqa' jaċċetta dan id-dewmien kollu min-naħa ta' l-awtoritajiet ikkonċernati, għalhekk ippropona li:-
- F'dan l-istadju tingħażel l-offerta tal-kuntrattur Joseph Camilleri biex jibda jieħu ħsieb it-tmexxija tal-ġnien sakemm jingħata l-kuntratt finali;

- Issir skrittura privata fejn il-Kunsill jintrabat mal-kuntrattur li jiffirma l-kuntratt finali wara li l-Kunsill jingħata d-devoluzzjoni ta' l-art.
- Il-kuntratt jingħata għall-perjodu ta' tlett snin iżda jiġi rivedut wara l-ewwel sena.
- Jiġi nnotifikat is-Segretarju Parlamentari għar-Revenues & Lands li l-Kunsill għadu ma ngħatax id-devoluzzjoni ta' l-art f'Ta' Giorni. B'konsegwenza ta' dan il-Kunsill ma jistax jagħti l-awtorizzazzjoni lill terzi persuni biex jamministraw il-kumpless ta' Ġnien Dun Anton Sciberras li qed jiġi vvandalizat ta sikwit.

3.04 Il-Kunsillier Edgar Montanaro ssekondah.

3.05 Il-Kunsill qabel unanimament.

3.06 Ġie deċiż unanimament illi ssir laqgħa mal-kuntrattur wara nhar l-Erbgħa 1 ta' Ottubru 2008 wara s-2.00p.m. u jiġu nfurmati l-kunsilliera kollha.

4 Programmi ta' l-EU

4.01 Saret riferenza għar-risposta li l-Kunsill irċieva mingħand il-Malta-EU Steering & Action Committee (MEUSAC) inc.3362/08 u ġie deċiż unanimament illi din l-item ma tiġix diskussa peress li ġie mitlub li jsir appuntament ieħor.

5 Ġemellaġġ.

5.01 Ġie deċiż unanimament illi l-proċeduri għall-ġemellaġġ li l-Kunsill kellu fil-ħsieb li jagħmel ma' Shilin County, fiċ-Ċina jiġihallgħu 'on hold' u li dan is-suġġett jiġi diskuss waqt il-laqgħa mal-MEUSAC.

6. Approvazzjoni għall-pagamenti tal-kontijiet

6.01 l-Chairman Peter Bonello ressaq il-pagamenti għall-approvazzjoni (Ara Appendiċi 'Ċ').

6.02 Il-Kunsillier Karl Gouder ippropona l-approvazzjoni tal-pagamenti.

6.03 Il-Kunsilliera Irene Borg issekondatu.

6.04 Il-Kunsill qabel unanimament.

7 Approvazzjoni ta' Purchase Request Sheets

7.01 Il-Chairman Peter Bonello ressaq il-Purchase Request Sheets minn Nru. 2499 sa 2519 għall-approvazzjoni (Ara Appendiċi 'D').

7.02 Il-Kunsillier Norman Vella ppropona l-approvazzjoni tal-Purchase Request Sheets.

7.03 Il-Kunsillier Irene Borg issekondatu.

7.04 Il-Kunsill qabel unanimament.

7.05 Saret sospensjoni tar-regolamenti sabiex jiġu diskussi materji oħra.

7.06 Ma kienx hemm oġġezzjoni.

8 Materji Oħra

8.01 Ingibdet l-attenzjoni tal-Kunsill illi:-

- hemm bżonn li jinxtraw żewġ printers tal-kulur minħabba li mhuwiex viabbli li jissewwew li għandna;
- It-Tender tal-Contracts Manager jagħlaq nhar it-Tnejn 29 ta' Settembru fl-10.30a.m;
- Sar transfer ta' €24,458.93 mill-BOV għall-HSBC account;
- f'qasir żmien ser jiġi ffirmat il-ftehim mal-MEPA dwar il-finanzjament li ser jirċievi l-Kunsill biex isiru l-proġetti ta' Triq Sant' Elia u Ġnien Saver Zarb;

Wara diskussjoni qasira ġie deċiż unanimament illi:-

- Il-Wirja ta' l-għasafar li ssir f'Novembru ssir b'kollaborazzjoni mal-Kunsill u li jitħallas l-ammont ta' €232.93 lill-organizzaturi biex ikopru parti mill-ispejjeż;
- Tintbagħat ittra lill-Institute Director tal-Kulleġġ tal-Libjani fejn għal darb' oħra tingħibed l-attenzjoni li hemm bżonn li ssir manutenzjoni tal-boundary wall tad-dawra kollha tal-kulleġġ peress li huwa fi stat perikoluż għall-pubbliku. Għandha tintbagħat kopja ta' din l-ittra lill-pulizija;
- Tiġi rranġata l-bankina fi Triq San Mark in-naħa ta' wara ta' l-Ambaxxata Ċiniża;
- Titpoġġa skip fi Triq Claire E Engel dment li r-resident jindikaw bil-miktub il-post fejn għandha titqiegħed;
- Ir-rappreżentant ta' l-Malta Tourism Authority (MTA) jiġi nfurmat biex il-bin il-griz li twaħħal quddiem il-flats fi Triq San Gorg jitneħħa u jitpoġġa ħdejn il-McDonalds;
- Issir rakkomandazzjoni lill-ADT sabiex issir sleeping policeman fi Triq il-Mensija k/m Triq is-Sajjieda. Il-Kunsillier Edgar Montanaro ser jipprovdi d-dokumenti meħtieġa għal ma' din it-talba.
- Issir talba lill-Enemalta biex jiżdied id-dawl fi Triq San Gorg bejn id-Dick's Bar u l-HSBC;
- Tintbagħat reminder lill-ADT għall-loading/unloading bay fi Triq San Gorg ħdejn il-Focal;
- Issir talba lill-ADT biex isiru bollards quddiem il-Knisja tal-Buon Kunsill;
- Issir talba lill-Kumitat Kongunt biex jiġi kkunsidrat li ssir CCTV camera quddiem il-Knisja tal-Buon Kunsill;
- Tintbagħat ittra lir-residenti ta' Triq il-Qalb Imqaddsa fejn jiġu nfurmati li ser tiġi implimentata 'One Way Traffic Management', li għalissa ser ikun bi prova;

8.03 Iċ-Chairman Peter Bonello għalaq il-laqgħa fl-4.10p.m.

Peter Bonello
Sindku

Helen Walker
Segretarju Eżekuttiv